

# Il-Konvenzjoni Ewropea dwar id-Drittijiet tal-Bniedem



EUROPEAN COURT OF HUMAN RIGHTS  
COUR EUROPÉENNE DES DROITS DE L'HOMME



COUNCIL OF EUROPE  
CONSEIL DE L'EUROPE



kif giet emendata bil-Protokollu Nru 11 u Nru 14

supplementata bil-Protokollu Nru 1, 4, 6, 7, 12  
u 13

It-test tal-Konvenzjoni qed jiġi ppreżentat kif emendat bid-disposizzjonijiet tal-Protokoll Nru 14 (CETS Nru 194) mid-data tad-dhul fis-sehħ tiegħu fl-ewwel ta' Ġunju 2010. Precedentement it-test tal-Konvenzjoni kien ġie emendat skont id-disposizzjonijiet tal-Protokoll Nru 3 (ETS Nru 45), li daħal fis-sehħ fil-wieħed u għoxrin ta' Settembru 1970, tal-Protokoll Nru 5 (ETS Nru 55), li daħal fis-sehħ fl-għoxrin ta' Diċembru 1971, u tal-Protokoll Nru 8 (ETS Nru 118), li daħal fis-sehħ fl-ewwel ta' Jannar 1990, u inkluda wkoll it-test tal-Protokoll Nru 2 (ETS Nru 44) li, skont l-Artikolu 5 § 3 tiegħu, kien parti integrali mill-Konvenzjoni mid-data tad-dhul fis-sehħ tiegħu fil-wieħed u għoxrin ta' Settembru 1970. Id-disposizzjonijiet kollha li ġew emendati jew miżjuda b'dawn il-Protokoll li ġew sostitwiti bil-Protokoll Nru 11 (ETS Nru 155), mid-data tad-dhul fis-sehħ tiegħu fl-ewwel ta' Novembru 1998. Minn dik id-data, il-Protokoll Nru 9 (ETS Nru 140), li daħal fis-sehħ fl-ewwel ta' Ottubru 1994, ġie mħassar u l-Protokoll Nru 10 (ETS Nru 146) tilef l-iskop tiegħu.

L-istat attwali ta' firem u ratifiki tal-Konvenzjoni u tal-Protokoll tagħha kif ukoll il-lista kompluta tad-dikjarazzjonijiet u r-riżervi huma disponibbli fuq il-websajt [www.conventions.coe.int](http://www.conventions.coe.int).

Il-verżjoni Ingliża tal-Konvenzjoni u dik Franciża biss huma awtentiċi. Din it-traduzzjoni ma hijiex verżjoni uffiċjali tal-Konvenzjoni.

Qorti Ewropea tad-Drittijiet tal-Bniedem  
Council of Europe  
F-67075 Strasbourg cedex  
[www.echr.coe.int](http://www.echr.coe.int)

## WERREJ

Il-Konvenzjoni dwar il-Protezzjoni tad-Drittijiet tal-Bniedem u l-Libertajiet Fondamentali .....	5
Protokoll Nru 1 .....	31
Protokoll Nru 4 .....	35
Protokoll Nru 6 .....	39
Protokoll Nru 7 .....	43
Protokoll Nru 12 .....	49
Protokoll Nru 13 .....	53



## **Il-Konvenzjoni dwar il-Protezzjoni tad-Drittijiet tal-Bniedem u l-Libertajiet Fondamentali**

Ruma, 4.XI.1950

PERESS LI L-GVERNIJJIET FIRMATARJI TA' DIN IL-KONVENZJONI huma membri tal-Kunsill tal-Ewropa,

B'kunsiderazzjoni għad-Dikjarazzjoni Universali tad-Drittijiet tal-Bniedem, proklamata mill-Assemblea Ġenerali fl-għaxra ta' Diċembru 1948;

Billi din id-Dikjarazzjoni għandha l-għan li tiżgura r-rikonximent universali u effettiv u r-rispett tad-drittijiet iddikjarati fiha;

Billi l-għan tal-Kunsill tal-Ewropa hu l-kisba ta' għaqda akbar bejn il-membri tiegħu u billi wieħed mill-metodi biex jinkiseb dan il-għan hu l-osservanza` u l-promozzjoni tad-drittijiet tal-bniedem u l-libertajiet fundamentali;

Filwaqt li jaffermaw mill-gdid it-twemmin fil-libertajiet fundamentali li huma s-siesien tal-gustizzja u l-paċi fid-dinja u li dawn huma aħjar imħarsa min banda permezz ta' demokrazija politika effettiva u mill-oħra permezz ta' fehma komuni u b'osservanza tad-drittijiet tal-bniedem li minnhom jiddependu;

Peress li, bħala gvernijiet tal-pajjiżi Ewropej ta' l-istess fehma u li għandhom wirt komuni ta' tradizzjonijiet politiċi, ideali, liberta` u stat ta' dritt, huma deċiżi biex jieħdu l-ewwel passi lejn l-infurzar kollettiv ta' ċerti drittijiet imsemmija fid-Dikjarazzjoni Universali,

Ftehm u kif ġej:

## ARTIKOLU 1

### Obbligu ta' rispettt tad-drittijiet tal-bniedem

Il-Partijiet Għolja Kontraenti għandhom jassiguraw lil kull min jaqa taħt il-ġurisdizzjoni tagħhom id-drittijiet u l-libertajiet kif msemmija fis-Sezzjoni I ta' din il-Konvenzjoni.

## SEZZJONI I DRITTIJET U LIBERTAJET

### ARTIKOLU 2

#### Id-dritt għall-ħajja

1. Id-dritt għall-ħajja ta' kulhadd għandu jiġi protett b'liġi. Hadd ma għandu jiġi pprivat mill-ħajja tiegħu intenzjonalment ħlief fl-esekuzzjoni tas-sentenza ta' qorti wara li jiġi misjub ħati ta' delitt li dwaru tkun provduta mil-liġi din il-piena.

2. Il-privazzjoni tal-ħajja ma għandhiex titqies bħala magħmula bi ksur ta' dan l-Artikolu meta tirriżulta mill-użu ta' forza li ma tkunx aktar minn dak li jkun assolutament meħtieġ:

- (a) fid-difiża ta' xi persuna minn vjolenza illegali;
- (b) sabiex jiġi effettwat arrest skont il-liġi jew tiġi evitata l-ħarba ta' xi persuna detenuta skont il-liġi;
- (c) f'azzjoni meħuda skont il-liġi sabiex tiġi megħluba riewwixta jew insurrezzjoni.

### ARTIKOLU 3

#### Il-projbizzjoni tat-tortura

Hadd ma għandu jkun assoġġettat għal tortura jew għal trattament jew piena inumana jew degradanti.

## ARTIKOLU 4

### Il-projbizzjoni tal-iskjavitu` u l-ħidma furzata

1. Hadd ma għandu jinżamm fi skjavitu` jew f'servitu`.
2. Hadd ma għandu jkun imġiegħel jagħmel xogħol forzat jew obbligatorju.
3. Għall-fini ta' dan l-Artikolu l-frażi "xogħol forzat jew obbligatorju" ma tinkludix:
  - (a) xogħol meħtieġ li jsir fil-kors ordinarju ta' detenzjoni imposta skont id-dispożizzjonijiet tal-Artikolu 5 ta' din il-Konvenzjoni jew waqt il-liberta` kondizzjonata minn dik id-detenzjoni;
  - (b) servizz ta' karattru militari jew, f'każ ta' persuni oġġezzjonanti minħabba l-kuxjenza f'pajjiżi fejn huwa hekk rikonoxxut, servizz imġiegħel minflok servizz militari obbligatorju;
  - (c) servizz imġiegħel f'każ ta' emerġenza jew ta' kalamita` li thedded il-ħajja jew il-ġid tal-komunita`;
  - (d) xogħol jew servizz li jiffirma parti mill-obbligi ċiviċi normali.

## ARTIKOLU 5

### Id-dritt għall-liberta` u s-sigurta`

1. Kulhadd għandu d-dritt għal-liberta` u għas-sigurta` tal-persuna. Hadd ma għandu jiġi pprivat mil-liberta` tiegħu ħlief fil-każijiet li ġejjin u skont il-proċedura preskritta bil-liġi:
  - (a) id-detenzjoni skont il-liġi ta' persuna wara li tinsab ħatja minn qorti kompetenti;
  - (b) l-arrest jew id-detenzjoni skont il-liġi ta' persuna għal nuqqas ta' tharis ta' ordni skont il-liġi ta' qorti jew sabiex jiġi żgurat it-twertiq ta' xi obbligu preskrit mil-liġi;

(c) l-arrest jew detenzjoni skont il-liġi ta' persuna effettwata sabiex tiġi miġjuba quddiem l-awtorita` legali kompetenti fuq suspett raġonevoli li tkun ikommettiet reat jew meta jkun meqjus raġonevolment meħtieġ biex jiġi evitat li tikkommetti reat jew li taħrab wara li tkun għamlet reat;

(d) id-detenzjoni ta' minuri b'ordni skont il-liġi għall-iskop ta' sorveljanza edukattiva jew id-detenzjoni tiegħu skont il-liġi sabiex jiġi miġjub quddiem l-awtorita` legali kompetenti;

(e) id-detenzjoni skont il-liġi ta' persuni biex jiġi evitat it-tixrid ta' mard infettiv, ta' persuni mhux f'sensihom, addetti għall-alkohol jew għad-drogi jew vagabondi;

(f) l-arrest jew id-detenzjoni skont il-liġi ta' persuna biex jiġi evitat li tidhol mingħajr awtorita` fil-pajjiż jew ta' persuna li kontra tagħha tkun qed tittiehed azzjoni għad-deportazzjoni jew għall-estradiizzjoni.

2. Kull min ikun arrestat għandu jiġi nformat minnufih, f'lingwa li jifhem, dwar ir-raġunijiet tal-arrest tiegħu u dwar kull akkuza kontra tiegħu.

3. Kull min ikun arrestat jew detenut skont id-disposizzjonijiet tal-paragrafu (1) (c) ta' dan l-Artikolu għandu jinġieb minnufih quddiem imħallef jew funzjonarju ieħor awtorizzat b'liġi biex jeżerċita setgħa ġudizzjarja u jkollu dritt għal proċeduri fi żmien raġonevoli jew għal ħelsien waqt pendenza tal-proċeduri. Il-ħelsien jista' jkun taħt kundizzjoni ta' garanziji biex jidher għall-proċeduri.

4. Kull min ikun ipprivat mil-liberta` tiegħu b'arrest jew detenzjoni jkollu dritt li jagħmel proċeduri biex il-legalita` tad-detenzjoni tiegħu tiġi deċiża malajr minn qorti u l-liberta` tiegħu tiġi ordnata jekk id-detenzjoni ma tkunx skont il-liġi.

5. Kull min ikun vittma ta' arrest jew detenzjoni bi ksud tad-disposizzjonijiet ta' dan l-Artikolu jkollu dritt esegwibbli għal kumpens.

## ARTIKOLU 6

### Id-dritt għal proċediment ġust

1. Fid-determinazzjoni tad-drittijiet ċivili u tal-obbligi tiegħu jew ta' xi akkuza kriminali kontra tiegħu, kulhadd huwa ntitolat għal smiġħ imparzjali u pubbliku fi żmien raġonevoli minn tribunal indipendenti u imparzjali mwaqqaf b'liġi. Is-sentenza għandha tingħata pubblikament iżda l-istampa u l-pubbliku jistgħu jiġu esklużi mill-proċeduri kollha jew minn parti minnhom fl-interess tal-morali, tal-ordni pubbliku jew tas-sigurta` nazzjonali f' soċjeta` demokratika, meta l-interessi tal-minuri jew il-protezzjoni tal-ħajja privata tal-partijiet hekk teħtieġ, jew safejn ikun rigorożament meħtieġ fil-fehma tal-qorti f'ċirkostanzi speċjali meta l-pubblicita` tista' tippreġudika l-interessi tal-ġustizzja.

2. Kull min ikun akkużat b'reat kriminali għandu jiġi meqjus li jkun innocenti sakemm ma jiġix pruvat ħati skont il-liġi.

3. Kull min ikun akkużat b'reat kriminali għandu d-drittijiet minimi li ġejjin:

(a) li jkun infurmat minnufih, b'lingwa li jifhem u fid-dettal, dwar in-natura u r-raġuni tal-akkuza kontra tiegħu;

(b) li jkollu żmien u faċilitajiet xierqa għall-preparazzjoni tad-difiża tiegħu;

(c) li jiddefendi ruħu persunalment jew permezz ta' assistenza legali magħżula minnu stess jew, jekk ma jkollux mezzi biżżejjed li jħallas l-assistenza legali, din għandha tingħata lillu b'xejn meta l-interessi tal-ġustizzja jeħtieġu hekk;

(d) li jeżamina jew li jara li jiġu eżaminati xhieda kontra tiegħu u li jottjeni l-attenzenza u l-eżami ta' xhieda favur tiegħu taħt l-istess kundizzjonijiet bħax-xhieda kontra tiegħu;

(e) li jkollu assistenza b'xejn ta' interpretu jekk ma jkunx jifhem jew jikkellem il-lingwa użata fil-qorti.

## **ARTIKOLU 7**

### **L-ebda piena mingħajr liġi**

1. Hadd ma għandu jitqies li jkun haġi ta' reat kriminali minħabba f'xi att jew ommissjoni li ma kinux jikkostitwixxu reat kriminali skont liġi nazzjonali jew internazzjonali fil-hin meta jkunu saru. Lanqas ma għandha tingħata piena akbar minn dik li kienet applikabbli fiż-żmien meta r-reat kriminali jkun sar.

2. Dan l-Artikolu ma għandux jippreġudika l-proċeduri u l-applikazzjoni tal-piena ta' xi persuna għal xi att jew ommissjoni li, fiż-żmien meta jkunu saru, kienu kriminali skont il-prinċipji generali tal-liġi rikonossuti min-nazzjonijiet ċivilizzati.

## **ARTIKOLU 8**

### **Id-dritt għar-rispett tal-ħajja privata u tal-familja**

1. Kulhadd għandu d-dritt għar-rispett tal-ħajja privata tiegħu u tal-familja tiegħu, ta' daru u tal-korrispondenza tiegħu.

2. Ma għandux ikun hemm indħil minn awtorita` pubblika dwar l-eżerċizzju ta' dan id-dritt hlief dak li jkun skont il-liġi u li jkun meħtieġ f' 'soċjeta` demokratika fl-interessi tas-sigurta` nazzjonali, sigurta` pubblika jew il-ġid ekonomiku tal-pajjiż, biex jiġi evitat id-diżordni jew l-egħmil ta' delitti, għall-protezzjoni tas-saħħa jew tal-morali, jew għall-protezzjoni tad-drittijiet u l-libertajiet ta' ħaddieħor.

## **ARTIKOLU 9**

### **Il-liberta` tal-ħsieb, kuxjenza, u reliġjon**

1. Kulhadd għandu d-dritt għal-liberta` tal-ħsieb, kuxjenza u reliġjon; dan id-dritt jinkludi l-liberta` li jbidel ir-reliġjon jew twemmin tiegħu u l-liberta`, sew waħdu kemm ma' oħrajn u pubblikament jew privatament, li juri r-reliġjon jew it-twemmin tiegħu, fil-qima, tagħlim, Prattika u osservanza.

2. Il-liberta` li wieħed juri r-reliġjon jew it-twemmin tiegħu tkun suġġetta biss għal dawkl il-limitazzjonijiet li jkunu preskritti b'liġi u li jkunu meħtieġa f' soċjeta` demokratika fl-interessi tas-sigurta` pubblika, għall-protezzjoni tal-ordni pubblika, tas-saħħa jew tal-morali, jew għall-protezzjoni tad-drittijiet u libertajiet ta' ħaddieħor.

## **ARTIKOLU 10**

### **Il-liberta` ta' espressjoni**

1. Kulhadd għandu d-dritt għal-liberta` ta' espressjoni. Dan id-dritt jinkludi l-liberta` li jkollu opinjonijiet u li jirċievi u jagħti informazzjoni u ideat mingħajr indħil mill-awtorita` pubblika u mingħajr ma jittiehed kont ta' fruntieri. Dan l-Artikolu ma għandux jimpedixxi Stati milli jeħtieġu liċenzi għax-xandir, televiżjoni jew impriżi ċinematografici.

2. L-eżerċizzju ta' dawn il-libertajiet, billi jġib miegħu dmirijiet u responsabbiltajiet, jista' jkun suġġett għal dawkl il-formalitajiet, kundizzjonijiet, restrizzjonijiet jew penali kif preskritti b'liġi u li jkunu meħtieġa f' soċjeta` demokratika, fl-interessi tas-sigurta` nazzjonali, integrita` territorjali jew sigurta` pubblika, biex jiġi evitat id-diżordni jew l-egħmil ta' delitti, għall-protezzjoni tas-saħħa jew tal-morali, għall-protezzjoni tar-reputazzjoni jew drittijiet ta' ħaddieħor, biex jiġi evitat il-kxif ta' informazzjoni riċevuta b'sigriet, jew biex tiġi miżmuma l-awtorita` u l-imparzjalita` tal-ġudikatura.

## ARTIKOLU 11

### Il-liberta` ta' assemblea u assoċjazzjoni

1. Kulhadd għandu d-dritt għal-liberta` ta' għaqda paċifika u għal-liberta` ta' assoċjazzjoni ma' oħrajn, inkluż id-dritt li wiehed jiffirma u jidhol fi trade unions għall-protezzjoni tal-interessi tiegħu.
2. Ma għandu jkun hemm ebda restrizzjonijiet fuq l-eżerċizzju ta' dawn id-drittijiet ħlief dawk li jkunu preskritti b'liġi u li jkunu meħtieġa f'soċjeta` demokratika fl-interessi tas-sigurta` nazzjonali jew tas-sigurta` pubblika, biex jiġi evitat id-diżordni jew l-egħmil ta' delitti, għall-protezzjoni tas-saħħa jew tal-morali jew għall-protezzjoni tad-drittijiet u l-libertajiet ta' haddiehor. Dan l-Artikolu ma għandux jimpedixxi l-imposizzjoni ta' restrizzjonijiet skont il-liġi fuq l-eżerċizzju ta' dawn id-drittijiet minn membri tal-Forzi Armati, tal-Pulizija jew tal-amministrazzjoni tal-Istat.

## ARTIKOLU 12

### Id-dritt taż-żwieġ

L-irġiel u n-nisa ta' eta` ta' żwieġ għandhom id-dritt li jizzewġu u li jkollhom familja, skont il-liġijiet nazzjonali li jirregolaw l-eżerċizzju ta' dan id-dritt.

## ARTIKOLU 13

### Id-dritt għal rimedju effettiv

Kull min ikollu miksura d-drittijiet u l-libertajiet tiegħu kontemplati f'din il-Konvenzjoni għandu jkollu rimedju effettiv quddiem awtorita` nazzjonali għalkemm dak il-ksur ikun sar minn persuni li jkunu qed jaġixxu f'kariga uffiċjali.

## ARTIKOLU 14

### Projbizzjoni tad-diskriminazzjoni

It-tgawdija tad-drittijiet u libertajiet kontemplati f' din il-Konvenzjoni għandha tiġi assicurata mingħajr diskriminazzjoni għal kull raġuni bħalma huma s-sess, razza, kulur, lingwa, reliġjon, opinjoni politika jew opinjoni oħra, oriġini nazzjonali jew soċjali, assoċjazzjoni ma' minoranza nazzjonali, proprjeta`, twelid jew status ieħor.

## ARTIKOLU 15

### Deroga fi żmienijiet ta' emerġenza

1. Fi żmien ta' gwerra jew ta' emerġenza oħra pubblika li thedded il-ħajja tan-nazzjon kull Parti Għolja Kontraenti tista' tiehu miżuri li jnaqqsu l-obbligi tagħha skont il-Konvenzjoni safejn ikun rigorozament meħtieġ mill-eżiġenzi tas-sitwazzjoni, basta li dawk il-miżuri ma jkunux inkonsistenti ma' l-obbligi l-oħra tagħha skont il-liġi internazzjonali.
2. Ma għandha ssir bis-saħħa ta' din id-disposizzjoni ebda deroga mill-Artikolu 2 ħlief dwar imwiet li jirriżultaw minn atti legittimi ta' gwerra, jew mill-Artikoli 3, 4 (paragrafu 1) u 7.
3. Kull Parti Għolja Kontraenti li tagħmel użu minn dan id-dritt ta' deroga għandha tinforma b'kollox lis-Segretarju Generali tal-Kunsill tal-Ewropa dwar il-miżuri li tkun ħadet u r raġunijiet tagħhom. Għandha wkoll tinforma lis-Segretarju Generali tal-Kunsill tal-Ewropa meta dawk il-miżuri jkunu spicċaw joperaw u d-disposizzjonijiet tal-Konvenzjoni jkunu qegħdin jerġgħu jiġu eżegwiti kompletament.



## **ARTIKOLU 16**

### **Limitazzjonijiet fuq l-attivita` politika tal-barranin**

Ebda haġa li hemm fl-Artikoli 10, 11 u 14 ma għandha tiftiehem li timpedixxi lill-Partijiet Għolja Kontraenti milli jimponu restrizzjonijiet fuq l-attivita` politika ta' barranin.

## **ARTIKOLU 17**

### **Projbizzjoni tal-abbuż tad-drittijiet**

Ebda haġa li hemm f' din il-Konvenzjoni ma għandha tiġi interpretata li xi Stat, grupp jew persuna għandha xi dritt li tidhol f'xi attivita` jew tagħmel xi att maħsub biex jeqred xi wieheġ mid-drittijiet u mil-libertajiet kontemplati f' din il-Konvenzjoni jew biex tillimitahom aktar minn dak provdut fil-Konvenzjoni.

## **ARTIKOLU 18**

### **Limitazzjoni tal-użu tar-restrizzjonijiet għad-drittijiet**

Ir-restrizzjonijiet permessi skont din il-Konvenzjoni għall-imsemmija drittijiet u libertajiet ma għandhomx jiġu applikati għal xi skop ieħor ħlief dawk li għalihom huma jkunu ġew preskritti.

## **SEZZJONI II IL-QORTI EWROPEA TAD-DRITTIJET TAL-BNIEDEM**

## **ARTIKOLU 19**

### **It-twaqqif tal-Qorti**

Biex tiżgura l-osservanza tal-impenji meħudin mill-Partijiet Għolja Kontraenti fil-Konvenzjoni u l-Protokollu tagħha, għandha

tiġi mwaqqfa Qorti Ewropea tad-Drittijiet tal-Bniedem, minn hawn il-quddiem imsejha "il-Qorti". Il-Qorti għandha tiffunzjona fuq bażi permanenti.

## **ARTIKOLU 20**

### **Numru ta' mħallfin**

Il-Qorti għandha jkollha l-istess numru ta' mħallfin daqs kemm hemm Partijiet Għolja Kontraenti.

## **ARTIKOLU 21**

### **Kriterji għall-ħatra**

1. L-imħallfin għandhom ikunu ta' karattru morali għoli u għandhom jew ikollhom il-ħiliet meħtieġa għall-ħatra f'uffiċċju ġudizzjarju għoli jew ikunu ġuriskonsulti ta' kompetenza rikonoxxuta.
2. L-imħallfin jjisimgħu l-każijiet fil-Qorti fil-kapaċita` individwali tagħhom.
3. Matul il-mandat tagħhom l-imħallfin ma għandhomx jieħdu sehem fl-ebda attivita` li ma hijiex kompatibbli mal-indipendenza, l-imparzjalita` jew il-ħtiġijiet ta' uffiċċju full-time; il-kwistjonijiet kollha marbutin mal-applikazzjoni ta' dan il paragrafu għandhom jiġu deċiżi mill-Qorti.

## **ARTIKOLU 22**

### **Elezzjoni tal-imħallfin**

Għar-rigward ta' kull Parti Għolja Kontraenti l-imħallfin għandhom jiġu eletti, b'maġġoranza tal-voti, mill-Assemblea Parlamentari minn lista ta' tlett kandidati nominati mill-Parti Għolja Kontraenti.

## **ARTIKOLU 23**

### **Mandat u tkeċċija**

1. L-imħallfin għandhom jiġu eletti għal perjodu ta' disgħa snin. Huma ma' jistgħux jergu' jiġu eletti.
2. Il-mandat tal-imħallfin għandu jagħlaq meta jilħqu sebghin sena.
3. L-imħallfin għandhom ikomplu fil-kariga sakemm jiġu sostitwiti. Madankollu, għandhom ikomplu jitrattaw il-każijiet li jkollhom f'idejhom f'dak il-mument.
4. L-ebda mħallef ma jista' jiġi mkeċċi mill-kariga sakemm l-imħallfin l-oħra ma jiddeċidux b'maġġoranza ta' żewġ terzi li hu ma għadux jissodisfa l-kondizzjonijiet meħtieġa.

## **ARTIKOLU 24**

### **Ir-registru u r-relaturi**

1. Il-Qorti għandha jkollha Reġistru, u l-funzjonijiet u l-organizzazzjoni tiegħu għandhom ikunu stabbiliti fir-regoli tagħha.
2. Meta l-Qorti tisma' każ f'formazzjoni ta'imħallef wiehed, hi għandha tkun assistita mir-relaturi li għandhom jagixxu taħt l-awtorita` tal-President tal-Qorti. Huma għandhom jagħmlu parti mir-Registru tal-Qorti.

## **ARTIKOLU 25**

### **Il-Qorti Plenarja**

Il-Qorti plenarja għandha

- (a) telegġi l-President u wiehed jew żewġ Viċi-Presidenti għal perjodu ta' tlett snin; huma jistgħu jergu' jiġu eletti;
- (b) twaqqaf Kmamar, ikkostitwiti għal perjodu ta' żmien fiss;

- (c) telegġi l-Presidenti tal-Kmamar tal-Qorti; dawn jistgħu jergu' jiġu eletti;
- (d) taddotta r-regoli tal-Qorti;
- (e) telegġi r-Registratur u wiehed jew aktar Viċi-Registraturi;
- (f) tagħmel kwalunkwe talba skont l-Artikolu 26, paragrafu 2.

## **ARTIKOLU 26**

### **Formazzjoni b'imħallef wiehed, Kumitati, Kmamar u l-Kamra l-Kbira**

1. Sabiex tikkonsidra l-każijiet li jinġiebu quddiemha, l-Qorti għandha tpoġġi f'formazzjoni b'imħallef wiehed, f'kumitati bi tlett imħallfin, f'Kmamar b'sebgħa mħallfin jew fil-Kamra l-Kbira bi sbatax-il imħallef. Il-Kmamar tal-Qorti għandhom iwaqqqu kumitati għal perjodu ta' żmien fiss.
2. Fuq talba tal-Qorti plenarja, il-Kumitat tal-Ministri jista', b'deċiżjoni unanima u għal perjodu fiss, inaqqas in-numru ta' mħallfin f'Kamra għal ħamsa.
3. Meta mħallef ipoġġi f'każ bħala mħallef singolu, ma għandux jeżamina applikazzjonijiet kontra l-Parti Għolja Kontraenti li ġie elett fir-rigward tagħha.
4. L-imħallef elett fir-rigward tal-Parti Għolja Kontraenti kkoncernata jpoġġi ex-officio fil-każ bħala membru tal-Kamra u tal-Kamra l-Kbira. Jekk dan l-imħallef mhux preżenti jew ma jistagħx jieħu sehem fil-każ, persuna oħra magħżula mill-President tal-Qorti minn lista ta' persuni sottomessa minn qabel minn din il-Parti għandha tpoġġi f'kapaċita` ta' mħallef.
5. Il-Kamra l-Kbira għandha tinkludi wkoll il-President tal-Qorti, l-Viċi-Presidenti, l-Presidenti tal-Kmamar u mħallfin oħra magħżulin skont ir-regoli tal-Qorti. Meta każ jiġi rinviat lill-Kamra l-Kbira skont l-Artikolu 43, l-ebda mħallef membru tal-Kamra

li tat il-sentenza ma għandu jpoġġi fil-Kamra l-Kbira, flief il-President tal-Kamra u l-imħallef li poġġa fir-rigward tal-Parti Għolja Kontraenti kkonċernata.

## **ARTIKOLU 27**

### **Kompetenza tal-imħallfin singoli**

1. Imħallef singolu jista' jiddikjara inammissibbli jew jikancella mill-lista tal-każijiet tal-Qorti applikazzjoni mressqa skont l-Artikolu 34, jekk din tkun decizjoni li tista' tittiehed minghajr eżami ulterjuri.
2. Din id-decizjoni tkun finali.
3. Jekk l-imħallef singolu ma' jiddikjarax applikazzjoni inammissibbli jew ma' jikkancella hiex mil-lista, l-istess imħallef għandu jibgħatha lil-Kumitat jew lil-Kamra għal eżami ulterjuri.

## **ARTIKOLU 28**

### **Kompetenza tal-Kumitati**

1. Fir-rigward ta' applikazzjoni mressqa skont l-Artikolu 34, kumitat jista', b'vot unanimu,
  - (a) jiddikjarha inammissibbli jew jikancellaha mill-lista tal-każijiet, jekk din hi decizjoni li tista' tittiehed minghajr eżami ulterjuri; jew
  - (b) jiddikjarha ammissibbli u fl-istess hin jagħti sentenza fuq il-mertu, jekk il-kwistjoni ewlenija tal-każ, li tirrigwarda l-interpretazzjoni jew l-applikazzjoni tal-Konvenzjoni jew tal-Protokoll tagħha, tkun diġa giet trattata fil-gurisprudenza stabbilita tal-Qorti.
2. Id-decizjonijiet u s-sentenzi skont il-paragrafu 1 huma finali.
3. Jekk l-imħallef elett fir-rigward tal-Parti Għolja Kontraenti kkonċernata ma huwiex membru tal-kumitat, il-kumitat jista' fi kwalunkwe stadju tal-proċediment jistiednu biex jieħu

post wieħed mill-membri tal-kumitat, wara li jkun ikkonsidra l-fatturi rilevanti kollha, inkluż jekk dik il-Parti kkontestatx jew le l-applikazzjoni tal-proċedura skont il-paragrafu 1.b.

## **ARTIKOLU 29**

### **Id-decizjonijiet tal-Kmamar dwar l-ammissibilita` u l-mertu**

1. Jekk ma tkunx ittiehdet l-ebda decizjoni skont l-Artikolu 27 jew 28, jew l-ebda sentenza skont l-Artikolu 28, Kamra għandha tiddecidi fuq l-ammissibilita` u l-mertu tal-applikazzjonijiet individwali mressqin skont l-Artikolu 34. Id-decizjoni fuq l-ammissibilita` tista' tittiehed separatament.
2. Kamra għandha tiddecidi fuq l-ammissibilita` u l-mertu tal-applikazzjonijiet interstatali mressqin skont l-Artikolu 33. Id-decizjoni fuq l-ammissibilita` għandha tittiehed separatament sakemm il-Qorti, f'każijiet eċċezzjonali, ma tiddecidix mod ieħor.

## **ARTIKOLU 30**

### **Rinunzja ta' ġurisdizzjoni favur il-Kamra l-Kbira**

Meta każ pendenti quddiem Kamra jqajjem kwistjoni serja li taffettwa l-interpretazzjoni tal-Konvenzjoni jew tal-Protokoll tagħha, jew meta s-soluzzjoni ta' kwistjoni quddiem il-Kamra jista' jkollha risuldat mhux konsistenti ma' sentenza mogħtija preċedentement mill-Qorti, il-Kamra tista', fi kwalunkwe mument qabel ma tagħti s-sentenza, tirrinunzja l-ġurisdizzjoni favur il-Kamra l-Kbira, sakemm waħda mill-partijiet fil-każ ma togġezjonax.

## **ARTIKOLU 31**

### **Setgħat tal-Kamra l-Kbira**

Il-Kamra l-Kbira għandha

- (a) tiddetermina l-applikazzjonijiet mressqin skont l-Artikolu 33 jew l-Artikolu 34 meta Kamra tkun irrinunzjat il-ġurisdizzjoni skont l-Artikolu 30 jew meta l-każ ikun ġie rinviat lilha skont l-Artikolu 43;
- (b) tiddeċidi kwistjonijiet rinviati lill-Qorti mill-Kumitat tal-Ministri skont l-Artikolu 46, paragrafu 4; u
- (c) tikkonsidra talbiet għal opinjonijiet konsultattivi mressqin skont l-Artikolu 47.

## **ARTIKOLU 32**

### **Il-Ġurisdizzjoni tal-Qorti**

1. Il-ġurisdizzjoni tal-Qorti tkopri l-kwistjonijiet kollha li jirrigwardaw l-interpretazzjoni u l-applikazzjoni tal-Konvenzjoni u l-Protokollu tagħha li jiġu mressqin quddiemha skont id-disposizzjonijiet tal-Artikoli 33, 34, 46, u 47.
2. Fil-każ ta' kontroversja dwar jekk il-Qorti għandiex ġurisdizzjoni jew le, għandha tiddeċidi l-Qorti.

## **ARTIKOLU 33**

### **Każijiet interstatali**

Kull Parti Għolja Kontraenti tista' tressaq quddiem il-Qorti kwalunkwe allegazzjoni ta' ksur tad-disposizzjonijiet tal-Konvenzjoni u l-Protokollu tagħha minn Parti Għolja Kontraenti oħra.

## **ARTIKOLU 34**

### **Applikazzjonijiet individwali**

Il-Qorti tista' tircievi applikazzjonijiet minn għand kwalunkwe persuna, organizzazzjoni non-governattiva jew grupp ta' individwi li jsostnu li huma vittmi ta' ksur minn naħa ta' wieħed mill-Partijiet Għolja Kontraenti tad-drittijiet kif msemmija

fil-Konvenzjoni jew fil-Protokollu tagħha. Il-Partijiet Għolja Kontraenti jimpenjaw ruħhom li ma jfjixklux bl-ebda mod l-eżerċizzju effettiv ta' dan id-dritt.

## **ARTIKOLU 35**

### **Kriterji ta' ammissibilita`**

1. Il-Qorti tista' tittratta kwistjoni biss wara li r-rimedji nazzjonali kollha jkunu ġew eżawriti, skont ir-regoli generalment rikonoxxuti tal-liġi internazzjonali, u f'perjodu ta' sitt xhur mid-data tad-deċiżjoni finali.
2. Il-Qorti ma għandhiex tittratta l-ebda applikazzjoni mressqa skont l-Artikolu 34 li
  - (a) hi anonima; jew
  - (b) hi sostanzjalment l-istess bħal kwistjoni li diġa ġiet eżaminata mill-Qorti jew li diġa ġiet sottomessa għall-proċedura oħra ta' investigazzjoni jew soluzzjoni internazzjonali u ma fiha l-ebda informazzjoni ġdida rilevanti.
3. Il-Qorti għandha tiddikjara inammissibbli kwalunkwe applikazzjoni individwali mressqa skont l-Artikolu 34 jekk tikkonsidra li:
  - (a) l-applikazzjoni ma hijiex kompatibbli mad-disposizzjonijiet tal-Konvenzjoni jew tal-Protokollu tagħha, hi manifestament infondata, jew hi abbuż tad-dritt ta' applikazzjoni individwali; jew
  - (b) l-applikant ma' sofriex żvantaġġ sinjifikanti, sakemm ir-rispett tad-drittijiet tal-bniedem kif msemmijin fil-Konvenzjoni u l-Protokollu tagħha ma jehtieġx eżami tal-applikazzjoni fuq il-mertu, premess li l-ebda każ li ma ġiex ikkonsidrat b'mod xieraq minn tribunal nazzjonali ma għandu jiġi rifjutat għal din ir-raġuni.

4. Il-Qorti għandha tirrifjuta kwalunkwe applikazzjoni li tikkonsidra inammissibbli skont dan l-Artikolu. Dan tista' tagħmlu fi kwalunkwe stadju tal-proċediment.

## **ARTIKOLU 36**

### **Intervenzjoni ta' parti terza**

1. Fil-każijiet kollha quddiem Kamra jew quddiem il-Kamra l-Kbira, Parti Kontraenti Għolja, li l-applikant jkun wieħed miċ-ċittadini tagħha, għandha d-dritt tissottometti kummenti bil-miktub u tiegħu sehem fis-smiġh.

2. Il-President tal-Qorti jista', fl-interess tal-amministrazzjoni xierqa tal-gustizzja, jistieden lil kwalunkwe Parti Għolja Kontraenti li m'hijiex parti fil-proċediment, jew lil kwalunkwe persuna kkonċernata li m'hijiex l-applikant, sabiex tissottometti kummenti bil-miktub jew tiegħu sehem fis-smiġh.

3. Fil-każijiet kollha quddiem Kamra jew quddiem il-Kamra l-Kbira, il-Kummissarju għad-Drittijiet tal-Bniedem tal-Kunsill tal-Ewropa jista' jissottometti kummenti bil-miktub u jieħu sehem fis-smiġh.

## **ARTIKOLU 37**

### **Il-Kancellazzjoni tal-applikazzjonijiet**

1. Il-Qorti tista' fi kwalunkwe stadju tal-proċediment tiddeċidi tikanċella applikazzjoni mill-lista tal-każijiet fejn iċ-ċirkostanzi jwasslu għall-konkluzjoni li

- (a) l-applikant ma għandux intenzjoni jkompli l-applikazzjoni tiegħu; jew
- (b) il-kwistjoni g'iet risolta; jew
- (ċ) għal kwalunkwe raġuni oħra stabbilita mill-Qorti, ma jkunx aktar ġustifikat li titkompla l-eżami tal-applikazzjoni.

Madankollu, l-Qorti għandha tkompli l-eżami tal-applikazzjoni jekk ir-rispett tad-drittijiet tal-bniedem kif msemmin jfil-Konvenzjoni u l-Protokolli tagħha hekk jehtieg.

2. Il-Qorti tista' tiddeċidi terġa' ddaħħal applikazzjoni fil-lista tal-każijiet jekk tikkonsidra li ċ-ċirkostanzi jiġġustifikaw il-każ.

## **ARTIKOLU 38**

### **Eżami tal-każ**

Il-Qorti għandha teżamina l-każ flimkien mar-rappreżentanti tal-partijiet u, jekk ikun hemm bżonn, tidba investigazzjoni, u l-Partijiet Għolja Kontraenti kkonċernati għandhom jipprovdu l-faċilitajiet kollha neċessarji sabiex din titmexxa b'mod effettiv.

## **ARTIKOLU 39**

### **Ftehim bonarju**

1. Fi kwalunkwe stadju tal-proċediment, il-Qorti tista' tpoġġi ruħha għad-disposizzjoni tal-partijiet ikkonċernati sabiex jintlaħaq ftehim bonarju fuq il-kwistjoni abbażi tar-rispett għad-drittijiet tal-bniedem kif msemmin jfil-Konvenzjoni u l-Protokolli tagħha.

2. Il-proċedimenti mmexxija skont il-paragrafu 1 għandhom ikunu kunfidenzjali.

3. Jekk jintlaħaq ftehim bonarju, il-Qorti għandha tikanċella l-każ mill-lista permezz ta' deċiżjoni li tkun limitata għal dikjarazzjoni qasira tal-fatti u tal-ftehim milħuq.

4. Din id-deċiżjoni għandha tiġi trasmessa lill-Kumitat tal-Ministri, li għandu jissorvelja l-eżekuzzjoni tal-kondizzjonijiet tal-ftehim bonarju kif imsemmija fid-deċiżjoni.

## **ARTIKOLU 40**

### **Smigh pubbliku u access għad-dokumenti**

1. Is-smigh għandhu jkun pubbliku sakemm il-Qorti ma tiddeċidix mod ieħor f'ċirkostanzi eċċezzjonali.
2. Id-dokumenti depożitati għand ir-Reġistratur għandhom ikunu aċċessibbli għall-pubbliku sakemm il-President tal-Qorti ma jiddeċidix mod ieħor.

## **ARTIKOLU 41**

### **Soddisfazzjon xierqa**

Jekk il-Qorti ssib li kien hemm ksar tal-Konvenzjoni jew tal-Protokolli tagħha, u jekk il-liġi interna tal-Parti Għolja Kontraenti kkonċernata tippermetti biss riparazzjoni parzjali, il-Qorti għandha tagħti s-soddisfazzjon xierqa lil-parti leża jekk ikun neċessarju.

## **ARTIKOLU 42**

### **Is-sentenzi tal-Kmamar**

Is-sentenzi tal-Kmamar isiru finali skont id-dispożizzjonijiet tal-Artikolu 44, paragrafu 2.

## **ARTIKOLU 43**

### **Ir-rinviju lill-Kamra I-Kbira**

1. Matul perijodu ta' tlett xhur mid-data tas-sentenza tal-Kamra, f'każijiet eċċezzjonali, kwalunkwe parti fil-każ tista' titlob ir-rinviju tal-każ lill-Kamra I-Kbira.
2. Panel ta' ħames imħallfin tal-Kamra I-Kbira jaċċetta t-talba jekk il-każ iqajjem kwistjoni serja li taffettwa l-interpretazzjoni jew l-applikazzjoni tal-Konvenzjoni jew tal-Protokolli tagħha, jew kwistjoni serja ta' importanza ġenerali.

3. Jekk il-panel jaċċetta t-talba, l-Kamra I-Kbira għandha tiddeċidi l-każ permezz ta' sentenza.

## **ARTIKOLU 44**

### **Sentenzi finali**

1. Is-sentenza tal-Kamra I-Kbira għandha tkun finali.
2. Is-sentenza ta' Kamra għandha ssir finali
  - (a) meta l-partijiet jiddikjaraw li mhux ser jitolbu li l-każ jiġi rinviat lill-Kamra I-Kbira; jew
  - (b) tlett xhur wara d-data tas-sentenza, jekk ma ġiex mitlub rinviu lill-Kamra I-Kbira; jew
  - (c) meta l-panel tal-Kamra I-Kbira jirrifjuta t-talba ta' rinviu skont l-Artikolu 43.
3. Is-sentenza finali għandha tiġi ppubblikata.

## **ARTIKOLU 45**

### **Ir-raġunijiet għas-sentenzi u għad-deċiżjonijiet**

1. Għandhom jingħataw raġunijiet għas-sentenzi kif ukoll għad-deċiżjonijiet li jiddikjaraw l-applikazzjonijiet ammissibbli jew inammissibbli.
2. Jekk sentenza ma tirrapreżentax, għal kollox jew parzjalment, l-opinjoni unanima tal-imħallfin, kwalunkwe mħallef għandu d-dritt jagħti opinjoni separata.

## **ARTIKOLU 46**

### **Il-forza vinkolanti u l-eżekuzzjoni tas-sentenzi**

1. Il-Partijiet Għolja Kontraenti jimpenjaw ruħhom jirrispettaw is-sentenza finali tal-Qorti fi kwalunkwe każ li jkunu parti fih.
2. Is-sentenza finali tal-Qorti għandha tiġi trasmessa lill-Kumitat tal-Ministri, li għandu jissorvelja l-eżekuzzjoni tagħha.

3. Jekk il-Kumitat tal-Ministri jikkonsidra li s-superviżjoni tal-eżekuzzjoni ta' sentenza finali qed jiġi mxekkel b'xi problema ta' interpretazzjoni tas-sentenza, jista' jirreferi l-kwistjoni lill-Qorti sabiex tiegħu deċiżjoni fuq tali interpretazzjoni. Deċiżjoni ta' riferenza teħtieġ vot ta' maġġoranza ta' żewġ terzi tar-rappreżentanti titolari tal-kumitat.

4. Jekk il-Kumitat tal-Ministri jikkonsidra li xi Parti Għolja Kontraenti tirrifjuta li tirrispetta s-sentenza finali f' każ li tkun parti fiha, dan il-Kumitat, wara li jibgħat notifikazzjoni formali lil dik il-Parti u permezz ta' deċiżjoni adottata b'vot ta' maġġoranza ta' żewġ terzi tar-rappreżentanti titolari tal-kumitat, jista' jirreferi lill-Qorti l-mistoqsija jekk din il-Parti naqsitx mill-iżjed l-obbligu tagħha skont il-paragrafu 1.

5. Jekk il-Qorti ssib ksur tal-paragrafu 1, hi għandha tirreferi l-każ lill-Kumitat tal-Ministri sabiex jikkonsidra liema miżuri għandhom jittieħdu. Jekk il-Qorti ma ssib l-ebda ksur tal-paragrafu 1, hi għandha tirreferi l-każ lill-Kumitat tal-Ministri sabiex jagħlaq l-eżami tiegħu tal-każ.

## **ARTIKOLU 47**

### **Opinjoni konsultattivi**

1. Il-Qorti tista', fuq talba tal-Kumitat tal-Ministri, tagħti opinijoni konsultattiva fuq kwistjonijiet legali li jirrigwardaw l-interpretazzjoni tal-Konvenzjoni u l-Protokoll tagħha.

2. Dawn l-opinjoni għandhom jitttrattaw kwistjonijiet relatati mal-kontenut jew l-ambitu tad-drittijiet jew libertajiet kif msemmijin fis-Sezzjoni I tal-Konvenzjoni u tal-Protokoll tagħha, jew ma kwalunkwe kwistjoni oħra li l-Qorti jew il-Kumitat tal-Ministri jistgħu jkollhom b'zonn jikkonsidraw bħala konsegwenza ta' kwalunkwe proċediment li jista' jiġi istitwit skont il-Konvenzjoni.

3. Id-deċiżjonijiet tal-Kumitat tal-Ministri sabiex tintalab opinjoni konsultattiva tal-Qorti jirrikjedu vot ta' maġġoranza tar-rappreżentanti titolari tal-kumitat.

## **ARTIKOLU 48**

### **Gurisdizzjoni konsultattiva tal-Qorti**

Il-Qorti għandha tiddeċidi jekk talba għal opinjoni konsultattiva mressqa mill-Kumitat tal-Ministri taqax taħt il-kompetenza tagħha skont l-Artikolu 47.

## **ARTIKOLU 49**

### **Raġunijiet għal opinijoni konsultattivi**

1. Għandhom jingħataw ir-raġunijiet għal opinijoni konsultattivi tal-Qorti.

2. Jekk l-opinjoni konsultattiva ma tirrappreżentax, għal kollox jew parzjalment, l-opinjoni unanima tal-imħallfin, kwalunkwe mħallf għandu jkollu d-dritt jagħti opinjoni separata.

3. L-opinjoni konsultattivi tal-Qorti għandhom jiġu kkommunikati lill-Kumitat tal-Ministri.

## **ARTIKOLU 50**

### **Infiq tal-Qorti**

L-infiq tal-Qorti għandu jiġi mħallas mill-Kunsill tal-Ewropa.

## **ARTIKOLU 51**

### **Il-Privileġġi u l-immunitajiet tal-imħallfin**

L-imħallfin huma intitolati, matul l-eżerċizzju tal-funzjonijiet tagħhom, għall-privileġġi u l-immunitajiet skont l-Artikolu 40 tal-Istatut tal-Kunsill tal-Ewropa u l-ftehim magħmul fil-kuntest tiegħu.

## **SEZZJONI III DISPOSIZZJONIJIET OĦRA**

### **ARTIKOLU 52**

#### **Inkjesti minn għand is-Segretarju Ġenerali**

Meta tircievi talba minn għand is-Segretarju Ġenerali tal-Kunsill tal-Ewropa, kull Parti Għolja Kontraenti għandha ttipprovdi spjegazzjoni ta' kif il-liġi interna tagħha tassigura l-implementazzjoni effettiva ta' kwalunkwe disposizzjoni tal-Konvenzjoni.

### **ARTIKOLU 53**

#### **Is-salvagwardja tad-drittijiet tal-bniedem eżistenti**

Xejn mill-kontenut ta' din il-Konvenzjoni ma għandu jiġi interpretat bħala limitazzjoni jew deroga minn kwalunkwe dritt tal-bniedem u libertajiet fundamentali li jistgħu jiġu ggarantiti skont il-liġijiet ta' kwalunkwe Parti Għolja Kontraenti jew kwalunkwe ftehim ieħor li hi tkun parti fih.

### **ARTIKOLU 54**

#### **Is-setgħat tal-Kumitat tal-Ministri**

Xejn mill-kontenut ta' din il-Konvenzjoni ma għandu jippreġudika s-setgħat mogħtija lill-Kumitat tal-Ministri mill-Istatut tal-Kunsill tal-Ewropa.

### **ARTIKOLU 55**

#### **Eskluzjoni ta' meżzi oħra ta' soluzzjoni tal-kontroversji**

Il-Partijiet Għolja Kontraenti jaqblu li, hliief bi ftehim speċjali, mhumiex ser jagħmlu użu tat-trattati, konvenzjonijiet jew dikjarazzjonijiet eżistenti bejnithom sabiex iressqu, permezz

ta' petizzjoni, kontroversja dwar l-interpretazzjoni jew l-applikazzjoni ta' din il-Konvenzjoni quddiem ebda mezz ta' soluzzjoni ieħor hliief dawk previsti f'din il-Konvenzjoni.

### **ARTIKOLU 56**

#### **Applikazzjoni territorjali**

1. Kwalunkwe Stat jista', fil-mument tar-ratifika jew fi kwalunkwe mument wara, jiddikjara permezz ta' notifika indirizzata lis-Segretarju Ġenerali tal-Kunsill tal-Ewropa li l-Konvenzjoni għandha, bla ħsara għall-paragrafu 4 ta' dan l-Artikolu, tiġi estiza għal wieħed jew għat-territorji kollha li r-relazzjonijiet internazzjonali tagħhom jaqaw taħt ir-responsabbiltà ta' dan l-Istat.

2. Il-Konvenzjoni għandha tiġi estiza lit-territorju jew territorji msemmijin f'dik in-notifika mit-tletin jum wara li s-Segretarju Ġenerali tal-Kunsill tal-Ewropa jkun irċeva n-notifika.

3. Madankollu, id-disposizzjonijiet ta' din il-Konvenzjoni għandhom japplikaw f'dawn it-territorji bi ħsieb għall-htigijiet lokali.

4. Kwalunkwe Stat li jagħmel dikjarazzjoni skont il-paragrafu 1 ta' dan l-Artikolu jista' fi kwalunkwe mument jiddikjara fisem wieħed jew aktar territorji li tirreferi għalihom d-dikjarazzjoni, li jaċċetta l-kompetenza tal-Qorti sabiex tircievi applikazzjonijiet minn għand individwi, organiżazzjonijiet non-governattivi jew gruppi ta' individwi skont l-Artikolu 34 tal-Konvenzjoni.

### **ARTIKOLU 57**

#### **Riżervi**

1. Kwalunkwe Stat, meta jiffirma din il-Konvenzjoni jew meta jiddepożita l-strument ta' ratifika tiegħu, jista' jagħmel riżerva fir-rigward ta' kwalunkwe disposizzjoni partikolari tal-Konvenzjoni minħabba li hemm liġi eżistenti f'dak il-mument fit-territorju



tiegħu li ma tkunx konformi mad-disposizzjoni. Riżervi ta' karattru ġenerali m'humiex permessi skont dan l-Artikolu.

2. Kwalunkwe riżerva li ssir skont dan l-Artikolu għandha tinkludi deskrizzjoni qasira tal-liġi kkonċernata.

## **ARTIKOLU 58**

### **Denunzja**

1. Parti Għolja Kontraenti tista' tiddenunzja l-Konvenzjoni biss wara ħames snin mid-data li fiha tkun saret parti u b' avviż ta' sitt xhur kontenut f'notifika indirizzata lis-Segretarju Ġenerali tal-Kunsill tal-Ewropa, li mbgħad jinforma lill-Partijiet Għolja Kontraenti l-oħra.

2. Din id-denunzja m'għandhiex l-effett li teħles lil-Parti Għolja Kontraenti kkonċernata mill-obbligi tagħha skont din il-Konvenzjoni fir-rigward ta' atti li setgħu jikkostitwixxu ksur ta' dawn l-obbligi, u ġew mwettqa qabel id-data li fiha d-denunzja saret effettiva.

3. Kwalunkwe Parti Għolja Kontraenti li ma tibqax membru tal-Kunsill tal-Ewropa għandha tiegħaf milli tkun Parti f'din il-Konvenzjoni bl-istess kondizzjonijiet.

4. Il-Konvenzjoni tista' tiġi denunzjata skont id-disposizzjonijiet tal-paragrafi preċedenti fir-rigward ta' kwalunkwe territorju li għalih kien ġie ddikjarat li testendi l-Konvenzjoni skont il-kondizzjonijiet tal-Artikolu 56.

## **ARTIKOLU 59**

### **Firma u ratifika**

1. Din il-Konvenzjoni għandha tiġi miftuħa għall-firma tal-membri tal-Kunsill tal-Ewropa. Għandha tiġi ratifikata. Ir-ratifiki għandhom jiġu depożitati għand is-Segretarju Ġenerali tal-Kunsill tal-Ewropa.

2. L-Unjoni Ewropea tista' taċċedi għal din il-Konvenzjoni.

3. Din il-Konvenzjoni għandha tidhol fis-seħħ wara li jkunu ġew depożitati għaxar strumenti ta' ratifika.

4. Rigward xi firmatarju li jirratifika aktar tard, il-Konvenzjoni għandha tidhol fis-seħħ fid-data li fiha jkun ġie depożitat l-istrument ta' ratifika.

5. Is-Segretarju Ġenerali tal-Kunsill tal-Ewropa għandu jinnotifika l-membri kollha tal-Kunsill tal-Ewropa dwar id-dhul fis-seħħ tal-Konvenzjoni, l-ismijiet tal-Partijiet Għolja Kontraenti li rratifikawha, u d-depożitu tal-istrumenti kollha ta' ratifika li jstgħu jiġu effettwati sussegwentement.

MAGHMUL F'RUMA DAN IR-RABA' JUM TA NOVEMBRU 1950, bl-Ingliz u l-Franċiż, biż-żewġ testi ugwalment awtentiċi, b-kopja waħda li għandha tibqa depożitata fl-arkivji tal-Kunsill tal-Ewropa. Is-Segretarju Ġenerali għandu jittrażmetti kopji awtentikati lil kull wieħed mill-firmatarji.

## **Protokoll Nru 1**

### **għall-Konvenzjoni għall-Protezzjoni tad-Drittijiet tal-Bniedem u l-Libertajiet Fondamentali**

Parigi, 20.III.1952

PERESS LI L-GVERNIJET FIRMATARJI TA' DIN IL-KONVENZJONI, huma membri tal-Kunsill tal-Ewropa,

Peress li huma decizi jieħdu passi biex jiżguraw l-infurzar kollettiv ta' certi drittijiet u libertajiet barra minn dawk diġa

inkluzi fis-Sezzjoni I tal-Konvenzjoni għall-Protezzjoni tad-Drittijiet tal-Bniedem u l-Libertajiet Fondamentali ffirmata f'Ruma l-erbgha ta' Novembru 1950 (minn hawn il-quddiem imsejha "il-Konvenzjoni"),

Ftehm u kif ġej:

## **ARTIKOLU 1**

### **Il-protezzjoni tal-proprjeta`**

Kull persuna naturali jew persuna morali għandha dritt għat-tgawdija paċifika tal-possedimenti tagħha. Hadd ma għandu jiġi pprivat mill-possedimenti tiegħu hlief fl-interess pubbliku u bla ħsara għal-kundizzjonijiet provduti bil-liġi u bil-prinċipji generali tal-liġi internazzjonali.

Iżda d-disposizzjonijiet ta' qabel ma għandhom b'ebda mod inaqqsu d-dritt ta' Stat li jwettaq dawk il-liġijiet li jidhrulu xierqa biex jikkontrolla l-użu ta' proprjeta` skont l-interess ġenerali jew biex jiżgura l-ħlas ta' taxxi jew kontribuzzjonijiet oħra jew pieni.

## **ARTIKOLU 2**

### **Id-dritt għall-edukazzjoni**

Hadd ma għandu jiġi pprivat mid-dritt għall-edukazzjoni. Fl-eżerċizzju ta' kull funzjonijiet li jassumi dwar edukazzjoni u taġħlim, l-Istat għandu jirrispetta d-dritt tal-ġenituri li jiżguraw dik l-edukazzjoni u dak it-taġħlim in konformita` mal-konvinzjonijiet taġħhom reliġjużi u filosofici.

## **ARTIKOLU 3**

### **Id-dritt għall-elezzjonijiet ħielsa**

Il-Partijiet Għolja Kontraenti jobbligaw ruħhom li jzommu elezzjonijiet liberi f'intervalli xierqa b' votazzjoni sigrieta, taħt

kundizzjonijiet li jiżguraw l-espressjoni libera tal-opinjoni tal-poplu fl-għażla tal-leġislatura.

## **ARTIKOLU 4**

### **Applikazzjoni territorjali**

Kull Parti Għolja Kontraenti tista' fil-mument tal-firma jew ratifika jew fi kwalunkwe mument ieħor tikkomunika lis-Segretarju Ġenerali tal-Kunsill tal-Ewropa dikjarazzjoni li tgħid safejn timpenja ruħha li d-disposizzjonijiet ta' dan il-Protokoll għandhom japplikaw għal dawk it-territorji li għar-relazzjonijiet internazzjonali taġħhom hija responsabbli u li huma msemmijin fl-istess dikjarazzjoni.

Kwalunkwe Parti Għolja Kontraenti i kkomunikat dikjarazzjoni skont il-paragrafu preċedenti tista' meta jkun hemm bżonn tikkomunika dikjarazzjoni ulterjuri sabiex tbiddel il-kundizzjonijiet ta' dikjarazzjoni preċedenti jew biex ittemm l-applikazzjoni tad-disposizzjonijiet ta' dan il-Protokoll fir-rigward ta' kwalunkwe territorju.

Dikjarazzjoni li tkun saret skont dan l-Artikolu għandha tiġi kkonsiderata magħmula skont il-paragrafu 1 tal-Artikolu 56 tal-Konvenzjoni.

## **ARTIKOLU 5**

### **Relazzjoni mal-Konvenzjoni**

Il-Partijiet Għolja Kontraenti jikkonsidraw id-disposizzjonijiet tal-Artikoli 1, 2, 3 u 4 ta' dan il-Protokoll bħala Artikoli addizzjonali għall-Konvenzjoni u d-disposizzjonijiet kollha tal-Konvenzjoni għandhom japplikaw b'konsegwenza ta' dan.

## **ARTIKOLU 6**

### **Firma u ratifika**

Dan il-Protokoll għandu jkun miftuħ għall-firma tal-membri tal-Kunsill tal-Ewropa, li huma l-firmatarji tal-Konvenzjoni; għandu jiġi rratifikat fl-istess żmien jew wara li tiġi rratifikata l-Konvenzjoni. Dan il-Protokoll għandu jidhol fis-seħħ wara li jkunu ġew depożitati għaxar strumenti ta' ratifika. Rigward firmatarju li jirratifika sussegwentement, il-Protokoll għandu jidhol fis-seħħ fid-data li fiha jkun ġie depożitat l-istrument ta' ratifika.

L-istrumenti ta' ratifika għandhom jiġu depożitati għand is-Segretarju Ġenerali tal-Kunsill tal-Ewropa, li mbgħad jinnotifika lill-membri kollha bl-ismijiet ta' dawk kollha li rratifikaw.

MAGHMUL F'PARIĠI DAN L-GHOXRIN JUM TA' MARZU 1952, bl-Ingliš u l-Franċiż, biż-żewġ testi ugwalment awtentiċi, b'kopja waħda li għandha tibqa` depożitata fl-arkivji tal-Kunsill tal-Ewropa. Is-Segretarju Ġenerali għandu jittrażmetti kopji autentikati lil kull wieħed mill-gvernijiet firmatarji.

## **Protokoll Nru 4**

### **għall-Konvenzjoni għall-Protezzjoni tad-Drittijiet tal-Bniedem u l-Libertajiet Fondamentali li tassigura ċerti drittijiet u libertajiet barra minn dawk diġa inklużi fil-Konvenzjoni u fl-Ewwel Protokoll tagħha**

Strasbourg, 16.IX.1963

PERESS LI L-GVERNIJET FIRMATARJI TA' DIN IL-KONVENZJONI, huma membri tal-Kunsill tal-Ewropa,

Peress li huma deċiżi jieħdu passi biex jiżguraw l-infurzar kollettiv ta' ċerti drittijiet u libertajiet barra minn dawk diġa inklużi fis-Sezzjoni I tal-Konvenzjoni għall-Protezzjoni tad-Drittijiet tal-Bniedem u l-Libertajiet Fondamentali ffirmata f'Ruma l-erbgha ta' Novembru 1950 (minn hawn il-quddiem imsejha "il-Konvenzjoni"), u fl-Artikoli 1 sa 3 ta' l-Ewwel Protokoll għall-Konvenzjoni, iffirmit f'Parigi fl-għoxrin ta' Marzu 1952,

Ftehm u kif ġej:

## **ARTIKOLU 1**

### **Projbizzjoni ta' prigunerija għal dejn**

Hadd ma għandu jiġi pprivat mil-liberta` tiegħu unikament minħabba fl-inkapaċita` tiegħu li jwettaq obligazzjoni kuntrattwali.

## ARTIKOLU 2

### Liberta ta' moviment

1. Kull min ikun b'mod leġittimu fil-limiti tat-territorju ta' xi Stat għandu, fil-limiti ta' dak it-territorju, ikollu d-dritt għal-liberta' ta' moviment u l-liberta' li jagħzel ir-residenza tiegħu.
2. Kulhadd ikun liberu li jitlaq minn xi pajjiż, inkluż dak tiegħu nnifsu.
3. Ma għandhom jitqegħdu ebda restrizzjonijiet fuq l-esercizzju ta' dawn id-drittijiet hliet dawk li jkunu skont il-liġi u li jkunu meħtieġa f'soċjeta` demokratika f' kull interess tas-sigurta` nazzjonali jew tas-sigurezza pubblika, għaż-żamma tal-ordni pubbliku, għall-prevenzjoni ta' reati, għall-protezzjoni tas-saħħa jew tal-morali, jew għall-protezzjoni tad-drittijiet u l-libertajiet tal-oħrajn.
4. Id-drittijiet stipulati fil-paragrafu 1 jistgħu jkunu wkoll suġġetti, f'arej partikolari, għal restrizzjonijiet imposti skont il-liġi u li jkunu ġustifikati bl-interess pubbliku f'soċjeta` demokratika.

## ARTIKOLU 3

### Projbizzjoni ta' tkeċċija ta' ċittadini

1. Hadd ma għandu jiġi mkeċċi, minhabba jew xi miżura individwali jew xi waħda kollettiva, mit-territorju tal-Istat li jkun ċittadin tiegħu.
2. Hadd ma għandu jiġi pprivat mid-dritt li jidhol fit-territorju tal-Istat li jkun ċittadin tiegħu.

## ARTIKOLU 4

### Projbizzjoni ta' tkeċċija kollettiva ta' frustieri

It-tkeċċija kollettiva ta' frustieri hija pprobita.

## ARTIKOLU 5

### Applikazzjoni territorjali

1. Kull Parti Għolja Kontraenti tista', fil-mument tal-firma jew ratifika ta' dan il-Protokoll, jew fi kwalunkwe mument ieħor, tikkomunikka lis-Segretarju Ġenerali tal-Kunsill tal-Ewropa dikjarazzjoni li tgħid safejn timpenja ruhha li d-disposizzjonijiet ta' dan il-Protokoll għandhom japplikaw għal dawk it-territorji li għar-relazzjonijiet internazzjonali tagħhom hija responsabbli u li huma msemmijin fl-istess dikjarazzjoni.
2. Kwalunkwe Parti Għolja Kontraenti li kkomunikat dikjarazzjoni skont il-paragrafu preċedenti tista' meta jkun hemm bżonn tikkomunika dikjarazzjoni ulterjuri sabiex tbiddel il-kondizzjonijiet ta' dikjarazzjoni preċedenti jew biex ittemm l-applikazzjoni tad-disposizzjonijiet ta' dan il-Protokoll fir-rigward ta' kwalunkwe territorju.
3. Dikjarazzjoni li tkun saret skont dan l-Artikolu għandha tiġi kkonisdrata magħmula skont il-paragrafu 1 tal-Artikolu 56 tal-Konvenzjoni.
4. It-territorju ta' kwalunkwe Stat li għalih japplika dan il-Protokoll minhabba ratifika jew aċċettazzjoni minn l-istess Stat, u kull territorju li għalih japplika dan il-Protokoll minhabba dikjarazzjoni mill-istess Stat skont dan l-Artikolu, għandhom jiġu trattati bħala territorji separati mit-territorju tal-Istat għall-għan tar-referenzi f'Artikoli 2 u 3.
5. Kwalunkwe Stat li għamel dikjarazzjoni skont il-paragrafu 1 jew 2 ta' dan l-Artikolu jista' fi kwalunkwe mument jiddikjara f'isem wieħed jew aktar territorji li tirreferi għalihom id-dikjarazzjoni, li jaċċetta l-kompetenza tal-Qorti sabiex tircievi applikazzjonijiet minn għand individwi, organizzazzjonijiet non-governattivi jew gruppi ta' individwi skont l-Artikolu 34

tal-Konvenzjoni fir-rigward ta' xi uħud mill-Artikoli jew l-Artikoli kollha minn 1 sa 4 ta' dan il-Protokoll.

## **ARTIKOLU 6**

### **Relazzjoni mal-Konvenzjoni**

Il-Partijiet Għolja Kontraenti jikkonsidraw id-disposizzjonijiet tal-Artikoli 1 sa 5 ta' dan il-Protokoll bħala Artikoli addizzjonali għall-Konvenzjoni u d-disposizzjonijiet kollha tal-Konvenzjoni għandhom japplikaw b'konsegwenza ta' dan.

## **ARTIKOLU 7**

### **Firma u ratifika**

1. Dan il-Protokoll għandu jkun miftuħ għall-firma tal-membri tal-Kunsill tal-Ewropa li huma l-firmatarji tal-Konvenzjoni; għandu jiġi rratifikat fl-istess żmien jew wara li tiġi rratifikata l-Konvenzjoni. Dan il-Protokoll għandu jidhul fis-seħħ wara li jkunu ġew depożitati ħames strumenti ta' ratifika. Rigward firmatarju li jirratifika sussegwentement, il-Protokoll għandu jidhul fis-seħħ fid-data li fiha jkun ġie depożitat l-istrument ta' ratifika.

2. L-istrumenti ta' ratifika għandhom jiġu depożitati għand is-Segretarju Ġenerali tal-Kunsill tal-Ewropa, li mbgħad jinnotifika lill-membri kollha bl-ismijiet ta' dawk kollha li rratifikaw.

B'xhieda ta' dan il-firmatarji, awtorizzati kif xieraq, iffirmaw dan il-Protokoll.

MAGHMUL FI STRASBOURG, DAN IS-SITTAX IL-JUM TA' SETTEMBRU 1963, bl-Ingliż u l-Franċiż, biż-żewġ testi jkollhom awtorita` ndaqs, b'kopja waħda li għandha tibqa depożitata fl-arkivji tal-Kunsill tal-Ewropa. Is-Segretarju Ġenerali għandu jittrażmetti kopji autentikati lil kull wieħed mill-istati firmatarji.

## **Protokoll Nru 6**

### **għall-Konvenzjoni għall-Protezzjoni tad-Drittijiet tal-Bniedem u l-Libertajiet Fondamentali dwar l-Abolizzjoni tal-Piena tal-Mewt**

Strasbourg, 28.IV.1983

L-ISTATI MEMBRI TAL-KUNSILL TAL-EWROPA, firmatarji ta' dan il-Protokoll għall-Konvenzjoni għall-Protezzjoni tad-Drittijiet tal-Bniedem u l-Libertajiet Fondamentali, iffirmata f'Ruma fl-erbgha ta' Novembru 1950 (minn hawn il-quddiem imsejha "il-Konvenzjoni"),

Peress li l-evoluzzjoni li seħħet f'bosta Stati membri tal-Kunsill tal-Ewropa tesprimi tendenza ġenerali affavur tal-abolizzjoni tal-piena tal-mewt;

Ftehmu kif ġej:

## **ARTIKOLU 1**

### **Abolizzjoni tal-piena tal-mewt**

Il-piena tal-mewt għandha tkun abolita. Hadd ma għandu jiġi kkundannat għal dik il-piena jew titneħħilu hajtu.

## **ARTIKOLU 2**

### **Il-piena tal-mewt fi żmien il-gwerra**

Stat jista' jipprovdni fil-liġi tiegħu li jkun hemm il-piena tal-mewt dwar dawk l-attijiet li jsiru fi żmien il-gwerra jew ta' theddida

imminenti ta' gwerra; dik il-piena għandha tingħata biss fl-istanzi stipulati fil-liġi u skont id-disposizzjonijiet relattivi. L-Istat għandu jikkomunika lis-Segretarju Ġenerali tal-Kunsill tal-Ewropa d-disposizzjonijiet rilevanti ta' dik il-liġi.

### **ARTIKOLU 3**

#### **Projbizzjoni ta' derogi**

Ma għandha ssir l-ebda deroga skont l-Artikolu 15 tal-Konvenzjoni mid-disposizzjonijiet ta' dan il-Protokoll.

### **ARTIKOLU 4**

#### **Projbizzjoni ta' riżervi**

L-ebda riżerva ma tista' ssir skont l-Artikolu 57 tal-Konvenzjoni fir-rigward tad-disposizzjonijiet ta' dan il-Protokoll.

### **ARTIKOLU 5**

#### **Applikazzjoni territorjali**

1. Kwalunkwe Stat jista', fil-mument tal-firma jew meta jiddepożita l-istrument ta' ratifika, aċċettazzjoni jew approvazzjoni tiegħu, jispeċifika t-territorju jew territorji li għalihom ser japplika dan il-Protokoll.
2. Kwalunkwe Stat jista' fi kwalunkwe mument ieħor, b'dikjarazzjoni indirizzata lis-Segretarju Ġenerali tal-Kunsill tal-Ewropa, jestendi l-applikazzjoni ta' dan il-Protokoll għal kwalunkwe territorju ieħor speċifikat fid-dikjarazzjoni. Fir-rigward ta' dan it-territorju l-Protokoll għandu jidhol fis-sehħ fl-ewwel jum tax-xahar ta' wara d-data li fiha s-Segretarju Ġenerali jkun irċeva d-dikjarazzjoni.
3. Kwalunkwe dikjarazzjoni magħmula skont iż-żewġ paragrafi preċedenti tista', fir-rigward ta' kwalunkwe territorju speċifikat fl-istess dikjarazzjoni, tiġi rtirata b'notifika indirizzata lis-Segretarju

Ġenerali. L-irtirar għandu jsir effettiv fl-ewwel jum tax-xahar ta' wara d-data li fiha s-Segretarju Ġenerali jkun irċeva n-notifika.

### **ARTIKOLU 6**

#### **Relazzjoni mal-Konvenzjoni**

L-Istati Parti jikkonsidraw id-disposizzjonijiet tal-Artikoli 1 sa 5 ta' dan il-Protokoll bħala Artikoli addizzjonali għall-Konvenzjoni u d-disposizzjonijiet kollha tal-Konvenzjoni għandhom japplikaw b'konsegwenza ta' dan.

### **ARTIKOLU 7**

#### **Firma u ratifika**

Il-Protokoll għandu jkun miftuħ għall-firma tal-Istati Membri tal-Kunsill tal-Ewropa, firmatarji tal-Konvenzjoni. Huwa għandu jkun soġġett għal ratifika, aċċettazzjoni jew approvazzjoni. Stat membru tal-Kunsill tal-Ewropa ma jistagħx jirratifika, jaċċetta jew japprova dan il-Protokoll sakemm ma jkunx fl-istess hin jew qabel irratifika l-Konvenzjoni. L-istrumenti ta' ratifika, aċċettazzjoni jew approvazzjoni għandhom jiġu depożitati għand is-Segretarju Ġenerali tal-Kunsill tal-Ewropa.

### **ARTIKOLU 8**

#### **Dħul fis-sehħ**

1. Dan il-Protokoll għandu jidhol fis-sehħ fl-ewwel jum tax-xahar ta' wara d-data li fiha f'ames Stati membri tal-Kunsill tal-Ewropa jkunu esprimew il-kunsens tagħhom li jintrabtu bil-Protokoll skont id-disposizzjonijiet tal-Artikolu 7.
2. Fir-rigward ta' kwalunkwe Stat membru li jesprimi l-kunsens tiegħu sussegwentement, il-Protokoll għandu jidhol fis-sehħ fl-ewwel jum tax-xahar ta' wara d-data li fiha għe depożitat l-istrument ta' ratifika, aċċettazzjoni jew approvazzjoni.

## ARTIKOLU 9

### Funzjonijiet ta' depożitarju

Is-Segretarju Ġenerali tal-Kunsill tal-Ewropa għandu jinnotifika lil-Istati membri tal-Kunsill dwar:

- (a) kull firma;
- (b) id-depożitu ta' kull strument ta' ratifika, aċċettazzjoni jew approvazzjoni;
- (ċ) kull data ta' dħul fis-seħħ ta' dan il-Protokoll skont l-Artikoli 5 u 8;
- (d) kull att ieħor, notifika jew komunikazzjoni relatati ma dan il-Protokoll.

B'xhieda ta' dan il-firmatarji, awtorizzati kif xieraq, iffirmaw dan il-Protokoll.

MAGHMUL FI STRASBOURG, DAN IT-TMIENJA U GHOXRIN JUM TA' APRIL 1983, bl-Ingliż u l-Franċiż, biż-żewġ testi ugwalment awtentiċi, b'kopja waħda li għandha tiġi depożitata fl-arkivji tal-Kunsill tal-Ewropa. Is-Segretarju Ġenerali tal-Kunsill tal-Ewropa għandu jittrażmetti kopji awtentiċi lil kull Stat membru tal-Kunsill tal-Ewropa.

## Protokoll Nru 7

### għall-Konvenzjoni għall-Protezzjoni tad-Drittijiet tal-Bniedem u l-Libertajiet Fondamentali

Strasbourg, 22.XI.1984

L-ISTATI MEMBRI TAL-KUNSILL TAL-EWROPA, firmatarji,

Peress li huma decizi jiehdu passi ulterjuri biex jiżguraw l-infurzar kollettiv ta' ċerti drittijiet u libertajiet permezz tal-Konvenzjoni għall-Protezzjoni tad-Drittijiet tal-Bniedem u l-Libertajiet Fondamentali ffirmata f'Ruma l-erbgha ta' Novembru 1950 (minn hawn il-quddiem imsejha "il-Konvenzjoni"),

Ftehmu kif ġej:

### ARTIKOLU 1

#### Salvagwardji proċedurali li għandhom x'jaqsmu mat-tkeċċija ta' frustieri

1. Frustier li jkun b'mod legittimu residenti fit-territorju ta' xi Stat ma għandux jiġi mkeċċi minn dak l-Istat h'ief b'konsegwenza ta' xi decizjoni magħmula skont il-ligi u għandu jkun permess:
  - a. li jippreżenta r-raġunijiet tiegħu għalix ma għandux jitkeċċa,
  - b. li jkollu l-każ tiegħu rivedut, u
  - ċ. li jkun rappreżentat għal dawn ir-raġunijiet quddiem l-awtorita` kompetenti jew xi persuna jew persuni li jiġu msemmija minn dik l-awtorita`.

2. Fruštier jista' jiġi mkeċċi qabel ma jwettaq id-drittijiet tiegħu taħt paragrafu 1 a, b u ċ ta' dan l-artikolu, meta dik it-tkeċċija tkun meħtieġa fl-interess tal-ordni pubbliku jew tkun imsejjsa fuq raġunijiet ta' sigurta' nazzjonali.

## **ARTIKOLU 2**

### **Dritt ta' appell f'materji kriminali**

1. Kull min jinsab haġi ta' reat kriminali minn xi tribunal ikollu d-dritt li dak is-sejbien ta' htija jew dik is-sentenza jiġu rivisti minn tribunal oġhla. L-esercizzju ta' dan id-dritt, inklużi r-raġunijiet abbażi ta' dak l-esercizzju, għandhom ikunu regolati bil-liġi.

2. Dan id-dritt jista' jkun sugġett għal eċċezzjonijiet dwar reati ta' xorta minuri, skont ma jkunu preskritti bil-liġi, jew f'każijiet li fihom il-persuna involuta tkun għet ipproċessata fl-ewwel istanza mill-oġhla tribunal jew tkun instabet haġja wara appell kontra l-liberazzjoni.

## **ARTIKOLU 3**

### **Kumpens għal sejbien ta' htija mhux kif imiss**

Meta persuna tkun b'deciżjoni finali nstabet haġja ta' reat kriminali u meta sussegwentement s-sejbien tagħha ta' htija jkun għe rivertit, jew tkun ingħatat il-maħfra, minhabba f'li xi fatt ġdid jew li jkun għadu kemm għe mikxuf ikun juri konkluzivament li kien hemm nuqqas ta' ġustizzja magħmula mill-qorti, il-persuna li tkun ġarrbet il-piena bħala riżultat ta' dak is-sejbien ta' htija għandha tingħata kumpens skont il-liġi jew il-prattika tal-Istat inkwistjoni, kemm-il darba ma tingiebx prova li n-nuqqas ta' żvelar tal-fatt mhux konnoxxut fil-hin ikun għal kollox jew f'parti minnu attribwibbli għal dik l-istess persuna.

## **ARTIKOLU 4**

### **Id-dritt li persuna ma tiġi ipproċessata jew ikkastigata darbtejn**

1. Hadd ma jista' jkun ipproċessat jew jerġa' jiġi kkastigat għal darb'oħra fi proċedimenti kriminali taħt il-ġurisdiżjoni tal-istess Stat għal xi reat li dwaru jkun diġa' għe finalment liberat jew misjub haġi skont il-liġi u l-proċedura penali ta' dak l-Istat.

2. Id-dispożizzjonijiet tal-paragrafu preċedenti ma għandhomx iżommu milli l-każ jerġa' jinfetaħ skont il-liġi u l-proċedura penali tal-Istat inkwistjoni, jekk ikun hemm provi ta' xi fatti ġodda jew li jkunu għadhom kif ġew żvelati, jew inkella jekk ikun hemm xi vizzju fundamentali fil-proċedimenti ta' qabel, li jista' jkollhom effett fuq kif jiżvolġi l-każ.

3. Ebda deroga minn dan l-artikolu ma għandha ssir taħt l-artikolu 15 tal-Konvenzjoni.

## **ARTIKOLU 5**

### **Ugwaljanza bejn il-konjuġi**

Il-konjuġi għandhom igawdu ugwaljanza fid-drittijiet u r-responsabbiltajiet ta' xorta tad-dritt privat bejniethom, u fir-relazzjonijiet tagħhom ma' uliedhom, qabel iż-żwieġ, matul iż-żwieġ u fil-każ tax-xoljiment tiegħu. Dan l-artikolu ma jzommx lill-Istati milli jieħdu dawk il-miżuri li huma meħtieġa fl-interess tal-ulied.

## **ARTIKOLU 6**

### **Applikazzjoni territorjali**

1. Kwalunkwe Stat jista' fil-mument tal-firma jew meta jiddepożita l-istrument ta' ratifika, aċċettazzjoni jew approvazzjoni, jispeċifika t-territorju jew territorji li għalihom il-Protokoll għandu japplika, u jiddikjara safejn jimpenja ruħu



li d-disposizzjonijiet ta' dan il-Protokoll għandhom japplikaw lil dan it-territorju jew territorji.

2. Kwalunkwe Stat jista' fi kwalunkwe mument ieħor, b'dikjarazzjoni indirizzata lis-Segretarju Ġenerali tal-Kunsill tal-Ewropa, jestendi l'applikazzjoni ta' dan il-Protokoll għal kwalunkwe territorju ieħor speċifikat fid-dikjarazzjoni. Fir-rigward ta' dan it-territorju l-Protokoll għandu jidhol fis-seħħ fl-ewwel jum tax-xahar wara li jkun għaddew xahrejn mid-data li fiha s-Segretarju Ġenerali jkun irċeva d-dikjarazzjoni.

3. Kwalunkwe dikjarazzjoni magħmula skont iż-żewġ paragrafi preċedenti tista', fir-rigward ta' kwalunkwe territorju speċifikat fl-istess dikjarazzjoni, tiġi rtirata jew mibdula b'notifika indirizzata lis-Segretarju Ġenerali. L-irtirar jew bidla għandhom isiru effettivi fl-ewwel jum tax-xahar wara li jkun għaddew xahrejn mid-data li fiha s-Segretarju Ġenerali jkun irċeva n-notifika.

4. Dikjarazzjoni li tkun saret skont dan l-Artikolu għandha tiġi kkonsiderata magħmula skont il-paragrafu 1 tal-Artikolu 56 tal-Konvenzjoni.

5. It-territorju ta' kwalunkwe Stat li għalih japplika dan il-Protokoll minhabba r-ratifika, aċċettazzjoni jew approvazzjoni minn l-istess Stat, u kull territorju li għalih japplika dan il-Protokoll minhabba dikjarazzjoni mill-istess Stat skont dan l-Artikolu, jistgħu jiġu trattati bħala territorji separati mit-territorju tal-Istat għall-għan tar-referenza fl-Artikolu 1.

6. Kwalunkwe Stat li għamel dikjarazzjoni skont il-paragrafu 1 jew 2 ta' dan l-Artikolu jista' fi kwalunkwe mument jiddikjara f'isem wiehed jew aktar territorji li tirreferi għalihom d-dikjarazzjoni, li jaċċetta l-kompetenza tal-Qorti sabiex tircievi applikazzjonijiet minn għand individwi, organiżazzjonijiet non-governattivi jew gruppi ta' individwi skont l-Artikolu 34 tal-Konvenzjoni fir-rigward tal-Artikoli 1 sa 5 ta' dan il-Protokoll.

## **ARTIKOLU 7**

### **Relazzjoni mal-Konvenzjoni**

L-Istati Parti jikkonsidraw id-disposizzjonijiet tal-Artikoli 1 sa 6 ta' dan il-Protokoll bħala Artikoli addizzjonali għall-Konvenzjoni u d-disposizzjonijiet kollha tal-Konvenzjoni għandhom japplikaw b'konsegwenza ta' dan.

## **ARTIKOLU 8**

### **Firma u ratifika**

Il-Protokoll għandu jkun miftuħ għall-firma tal-Istati Membri tal-Kunsill tal-Ewropa li ffirmaw il-Konvenzjoni. Huwa soġġett għal ratifika, aċċettazzjoni jew approvazzjoni. Stat membru tal-Kunsill tal-Ewropa ma jstax jirratifika, jaċċetta jew japprova dan il-Protokoll sakemm ma jkunx qabel jew fl-istess ħin irratifika l-Konvenzjoni. L-istrumenti ta' ratifika, aċċettazzjoni jew approvazzjoni għandhom jiġu depożitati għand is-Segretarju Ġenerali tal-Kunsill tal-Ewropa.

## **ARTIKOLU 9**

### **Dħul fis-seħħ**

1. Dan il-Protokoll għandu jidhol fis-seħħ fl-ewwel jum tax-xahar wara li jkun għaddew xahrejn mid-data li fiha sebgha Stati membri tal-Kunsill tal-Ewropa jkun esprimew il-kunsens tagħhom li jintrabtu bil-Protokoll skont id-disposizzjonijiet tal-Artikolu 8.

2. Fir-rigward ta' kwalunkwe Stat membru li jesprimi l-kunsens tiegħu sussegwentement, il-Protokoll għandu jidhol fis-seħħ fl-ewwel jum tax-xahar wara li jkun għaddew xahrejn mid-data li fiha ġie depożitat l-istrument ta' ratifika, aċċettazzjoni jew approvazzjoni.

## ARTIKOLU 10

### Funzjonijiet ta' depożitarju

Is-Segretarju Ġenerali tal-Kunsill tal-Ewropa għandu jinnotifika lil-Istati membri kollha tal Kunsill dwar:

- (a) kull firma;
- (b) id-depożitu ta' kull strument ta' ratifika, aċċettazzjoni jew approvazzjoni;
- (ċ) kull data ta' dħul fis-seħħ ta' dan il-Protokoll skont l-Artikoli 6 u 9;
- (d) kull att ieħor, notifika jew dikjarazzjoni relatati ma' dan il-Protokoll.

B'xhieda ta' dan il-firmatarji, awtorizzati kif xieraq, iffirmap dan il-Protokoll.

MAGHMUL FI STRASBOURG, DAN IT-TNEJN U GHOXRIN JUM TA' NOVEMBRU 1984, bl-Ingliż u l-Franċiż, biż-żewġ testi ugwalment awtentiċi, b'kopja waħda li għandha tiġi depożitata fl-arkivji tal-Kunsill tal-Ewropa. Is-Segretarju Ġenerali tal-Kunsill tal-Ewropa għandu jittrażmetti kopji awtentikati lil kull Stat membru tal-Kunsill tal-Ewropa.

## Protokoll Nru 12

### għall-Konvenzjoni għall-Protezzjoni tad-Drittijiet tal-Bniedem u l-Libertajiet Fondamentali

Ruma, 4.XI.2000

L-ISTATI MEMBRI TAL-KUNSILL TAL-EWROPA, firmatarji,

Wara li kkunsidraw il-prinċipju fundamentali li l-persuni kollha huma ugwali quddiem il-liġi u għandhom dritt għall-protezzjoni ugwali tal-liġi;

Peress li huma deciżi jieħdu passi ulterjuri sabiex jippromwov u l-ugwaljanza tal-persuni kollha permezz tal-infurzar kollettiv ta' projbizzjoni ġenerali tad-diskriminazzjoni bil-Konvenzjoni għall-Protezzjoni tad-Drittijiet tal-Bniedem u l-Libertajiet Fondamentali, iffirmata f'Ruma fl-erbgha ta' Novembru 1950 (minn hawn il-quddiem imsejha "il-Konvenzjoni");

Filwaqt li jaffermap mil-ġdid li l-prinċipju tan-non-diskriminazzjoni ma jwaqqafx l-Istati Parti milli jieħdu miżuri biex jippromwov u l-ugwaljanza sħiħa u effettiva, dejjem jekk ikun hemm ġustifikazzjoni oġġettiva u raġonevoli għal dawk il-miżuri,

Ftehmu kif ġej:

## ARTIKOLU 1

### Projbizzjoni ġenerali tad-diskriminazzjoni

1. Id-dgawdija ta' kull dritt iddikjarat bil-liġi għandu jiġi assigurat mingħajr diskriminazzjoni għall-ebda raġuni, bħal

sess, razza, kulur, lingwa, reliġjon, opinjonijiet politiċi jew oħrajn, oriġini nazzjonali jew soċjali, sħubija ma' minoranza nazzjonali, proprjeta', twelid jew kwalunkwe status ieħor.

2. Hadd ma għandu jbagħti minn diskriminazzjoni minn naħa ta' kwalunkwe awtorita' pubblika għall-ebda raġuni kif msemmija fil-paragrafu 1.

## **ARTIKOLU 2**

### **Applikazzjoni territorjali**

1. Kwalunkwe Stat jista' fil-mument tal-firma jew meta jiddepożita l-istrument ta' ratifika, aċċettazzjoni jew approvazzjoni tiegħu, jispeċifika t-territorju jew territorji li għalihom ser japplika dan il-Protokoll.

2. Kwalunkwe Stat jista' fi kwalunkwe mument ieħor, b'dikjarazzjoni indirizzata lis-Segretarju Ġenerali tal-Kunsill tal-Ewropa, jestendi l-applikazzjoni ta' dan il-Protokoll għal kwalunkwe territorju ieħor speċifikat fid-dikjarazzjoni. Fir-rigward ta' dan it-territorju l-Protokoll għandu jidhol fis-sehħ fl-ewwel jum tax-xahar wara li jkunu għaddew tlett xhur mid-data li fiha s-Segretarju Ġenerali jkun irċeva d-dikjarazzjoni.

3. Kwalunkwe dikjarazzjoni magħmula skont iż-żewġ paragrafi preċedenti tista', fir-rigward ta' kwalunkwe territorju speċifikat fl-istess dikjarazzjoni, tiġi rtirata jew mibdula b'notifika indirizzata lis-Segretarju Ġenerali tal-Kunsill tal-Ewropa. L-irtirar jew bidla għandhom isiru effettivi fl-ewwel jum tax-xahar wara li jkunu għaddew tlett xhur mid-data li fiha s-Segretarju Ġenerali jkun irċeva n-notifika.

4. Dikjarazzjoni li tkun saret skont dan l-Artikolu għandha tiġi kkonidrata magħmula skont il-paragrafu 1 tal-Artikolu 56 tal-Konvenzjoni.

5. Kwalunkwe Stat li għamel dikjarazzjoni skont il-paragrafu 1 jew 2 ta' dan l-Artikolu jista' fi kwalunkwe mument jiddikjara

f'isem wiehed jew aktar territorji li tirreferi għalihom id-dikjarazzjoni, li jaċċetta l-kompetenza tal-Qorti sabiex tircievi applikazzjonijiet minn għand individwi, organizzazzjonijiet non-governattivi jew gruppi ta' individwi skont l-Artikolu 34 tal-Konvenzjoni fir-rigward tal-Artikolu 1 ta' dan il-Protokoll.

## **ARTIKOLU 3**

### **Relazzjoni mal-Konvenzjoni**

L-Istati Parti jikkonsidraw id-disposizzjonijiet tal-Artikoli 1 u 2 ta' dan il-Protokoll bħala Artikoli addizzjonali għall-Konvenzjoni u d-disposizzjonijiet kollha tal-Konvenzjoni għandhom japplikaw b'konsegwenza ta' dan.

## **ARTIKOLU 4**

### **Firma u ratifika**

Il-Protokoll għandu jkun miftuħ għall-firma tal-Istati Membri tal-Kunsill tal-Ewropa li ffirmaw il-Konvenzjoni. Huwa soġġett għal ratifika, aċċettazzjoni jew approvazzjoni. Stat membru tal-Kunsill tal-Ewropa ma jistagħx jirratifika, jaċċetta jew japprova dan il-Protokoll sakemm ma jkunx qabel jew fl-istess hin irratifika l-Konvenzjoni. L-istrumenti ta' ratifika, aċċettazzjoni jew approvazzjoni għandhom jiġu depożitati għand is-Segretarju Ġenerali tal-Kunsill tal-Ewropa.

## **ARTIKOLU 5**

### **Dhul fis-sehħ**

1. Dan il-Protokoll għandu jidhol fis-sehħ fl-ewwel jum tax-xahar wara li jkunu għaddew tlett xhur mid-data li fiha għaxar Stati membri tal-Kunsill tal-Ewropa jkunu esprimew il-kunsens tagħhom li jintrabtu bil-Protokoll skont id-disposizzjonijiet tal-Artikolu 4.

2. Fir-rigward ta' kwalunkwe Stat membru li jesprimi aktar tard il-kunsens tiegħu li jintrabat, il-Protokoll għandu jidhol fis-sehħ fl-ewwel jum tax-xahar wara li jkunu għaddew tlett xhur mid-data li fiha gje depożitat l-strument ta' ratifika, aċċettazzjoni jew approvazzjoni.

## ARTIKOLU 6

### Funzjonijiet ta' depożitarju

Is-Segretarju Ġenerali tal-Kunsill tal-Ewropa għandu jinnotifika lil-Istati membri kollha tal-Kunsill dwar:

- (a) kull firma;
- (b) id-depożitu ta' kull strument ta' ratifika, aċċettazzjoni jew approvazzjoni;
- (c) kull data ta' dħul fis-sehħ ta' dan il-Protokoll skont l-Artikoli 2 u 5;
- (d) kull att ieħor, notifika jew komunikazzjoni relatati ma dan il-Protokoll.

B'xhieda ta' dan il-firmatarji, awtorizzati kif xieraq, iffiraw dan il-Protokoll.

MAGHMUL F' RUMA, DAN IR-RABA' JUM TA' NOVEMBRU 2000, bl-Ingliż u l-Franċiż, biż-żewġ testi ugwalment awtentici, b'kopja waħda li għandha tiġi depożitata fl-arkivji tal-Kunsill tal-Ewropa. Is-Segretarju Ġenerali tal-Kunsill tal-Ewropa għandu jittrażmetti kopji awtentikati lil kull Stat membru tal-Kunsill tal-Ewropa.

## Protokoll Nru 13

### għall-Konvenzjoni għall-Protezzjoni tad-Drittijiet tal-Bniedem u l-Libertajiet Fondamentali dwar l-abolizzjoni tal-piena tal-mewt fiċ-ċirkostanzi kollha

Vilnius, 3.5.2002

L-ISTATI MEMBRI TAL-KUNSILL TAL-EWROPA, firmatarji,

Konvinti li d-dritt għall-ħajja ta' kullhadd huwa valur basiku f'soċjeta` demokratika u li l-abolizzjoni tal-piena tal-mewt hija essenzjali għall-protezzjoni ta' dan id-dritt u għar-rikonixximent sħiħ tad-dinjita` inerenti tal-bnedmin kollha;

Peress li jixtiequ jsaħħu l-protezzjoni tad-dritt għall-ħajja garantita mill-Konvenzjoni għall-Protezzjoni tad-Drittijiet tal-Bniedem u l-Libertajiet Fondamentali ffirmata f'Ruma l-erbgha ta' Novembru 1950 (minn hawn il-quddiem imsejha "il-Konvenzjoni"),

Waqt li jinnutaw li l-Protokoll Nru 6 għall-Konvenzjoni, dwar l-Abolizzjoni tal Piena tal-Mewt, iffirmat fi Strasbourg fit-tmienja u għoxrin ta' April 1983, ma jeskludix il-piena tal-mewt fir-rigward ta' atti mwettqa fi żmien ta' gwerra jew ta' theddida imminenti ta' gwerra;

Peress li huma deċiżi jieħdu l-pass finali sabieħ tigi abolita l-piena tal-mewt fiċ-ċirkostanzi kollha,

Ftehm u kif ġej:

## **ARTIKOLU 1**

### **Abolizzjoni tal-piena tal-mewt**

Il-piena tal-mewt għandha tkun abolita. Hadd ma għandu jiġi kkundannat għal dik il-piena jew titneħħilu hajtju.

## **ARTIKOLU 2**

### **Projbizzjoni ta' derogi**

Ma għandha ssir l-ebda deroga skont l-Artikolu 15 tal-Konvenzjoni mid-disposizzjonijiet ta' dan il-Protokoll.

## **ARTIKOLU 3**

### **Projbizzjoni ta' riżervi**

L-ebda riżerva ma tista' ssir skont l-Artikolu 57 tal-Konvenzjoni fir-rigward tad-disposizzjonijiet ta' dan il-Protokoll.

## **ARTIKOLU 4**

### **Applikazzjoni territorjali**

1. Kwalunkwe Stat jista' fil-mument tal-firma jew meta jiddepożita l-istrument ta' ratifika, aċċettazzjoni jew approvazzjoni tiegħu, jispeċifika t-territorju jew territorji li għalihom ser japplika dan il-Protokoll.
2. Kwalunkwe stat jista' fi kwalunkwe mument ieħor, b'dikjarazzjoni indirizzata lis-Segretarju Ġenerali tal-Kunsill tal-Ewropa, jestendi l'applikazzjoni ta' dan il-Protokoll għal kwalunkwe territorju ieħor speċifikat fid-dikjarazzjoni. Fir-rigward ta' dan it-territorju l-Protokoll għandu jidhol fis-seħħ fl-ewwel jum tax-xahar wara li jkunu għaddew tlett xhur mid-data li fiha s-Segretarju Ġenerali jkun irċeva d-dikjarazzjoni.
3. Kwalunkwe dikjarazzjoni magħmula skont iż-żewġ paragrafi preċedenti tista', fir-rigward ta' kwalunkwe territorju

speċifikat fl-istess dikjarazzjoni, tiġi rtirata jew mibdula b'notifika indirizzata lis-Segretarju Ġenerali. L-irtirar jew bidla għandhom isiru effettivi fl-ewwel jum tax-xahar wara li jkunu għaddew tlett xhur mid-data li fiha s-Segretarju Ġenerali jkun irċeva n-notifika.

## **ARTIKOLU 5**

### **Relazzjoni mal-Konvenzjoni**

L-Istati Parti jikkonsidraw id-disposizzjonijiet tal-Artikoli 1 sa 4 ta' dan il-Protokoll bħala Artikoli addizzjonali għall-Konvenzjoni u d-disposizzjonijiet kollha tal-Konvenzjoni għandhom japplikaw b'konsegwenza ta' dan.

## **ARTIKOLU 6**

### **Firma u ratifika**

Il-Protokoll għandu jkun miftuħ għall-firma tal-Istati membri tal-Kunsill tal-Ewropa li ffirmaw il-Konvenzjoni. Huwa soġġett għal ratifika, aċċettazzjoni jew approvazzjoni. Stat membru tal-Kunsill tal-Ewropa ma jistagħx jirratifika, jaċċetta jew japprova dan il-Protokoll sakemm ma jkunx qabel jew fl-istess ħin irratifika l-Konvenzjoni. L-istrumenti ta' ratifika, aċċettazzjoni jew approvazzjoni għandhom jiġu depożitati għand is-Segretarju Ġenerali tal-Kunsill tal-Ewropa.

## **ARTIKOLU 7**

### **Dħul fis-seħħ**

1. Dan il-Protokoll għandu jidhol fis-seħħ fl-ewwel jum tax-xahar wara li jkunu għaddew tlett xhur mid-data li fiha għaxar stati membri tal-Kunsill tal-Ewropa jkunu esprimew il-kunsens tagħhom li jintrabtu bil-Protokoll skont id-disposizzjonijiet tal-Artikolu 6.

2. Fir-rigward ta' kwalunkwe Stat membru li jesprimi aktar tard il-kunsens tiegħu li jintrabat, il-Protokoll għandu jidhol fis-seħħ fl-ewwel jum tax-xahar wara li jkunu għaddew tlett xhur mid-data li fiha gie depożitat l-strument ta' ratifika, aċċettazzjoni jew approvazzjoni.

## **ARTIKOLU 8**

### **Funzjonijiet ta' depożitarju**

Is-Segretarju Ġenerali tal-Kunsill tal-Ewropa għandu jinnotifika lil-istati membri kollha tal-Kunsill dwar:

- (a) kull firma;
- (b) id-depożitu ta' kull strument ta' ratifika, aċċettazzjoni jew approvazzjoni;
- (ċ) kull data ta' dħul fis-seħħ ta' dan il-Protokoll skont l-Artikoli 4 u 7;
- (d) kull att ieħor, notifika jew komunikazzjoni relatati ma dan il-Protokoll.

B'xhieda ta' dan il-firmatarji, awtorizzati kif xieraq, iffirmaw dan il-Protokoll.

MAGHMUL F' VILNIUS, DAN IT-TIELET JUM TA' MEJJU 2002, bl-Ingliż u l-Franċiż, biż-żewġ testi ugwalment awtentiċi, b'kopja waħda li għandha tiġi depożitata fl-arkivji tal-Kunsill tal-Ewropa. Is-Segretarju Ġenerali tal-Kunsill tal-Ewropa għandu jittrażmetti kopji autentikati lil kull Stat membru tal-Kunsill tal-Ewropa.

# Il-Konvenzjoni Ewropea dwar id-Drittijiet tal-Bniedem

European Court of Human Rights  
Council of Europe  
F-67075 Strasbourg cedex

[www.echr.coe.int](http://www.echr.coe.int)